



പതിനാലാം കേരള നിയമസഭ

**സ്ത്രീകളുടെയും ഓൺലൈൻകളുടെയും കട്ടികളുടെയും
ജിന്നശേഷിക്കാരുടെയും ക്ഷേമം സംബന്ധിച്ച
സമിതി (2019-2021)**

പതിനെട്ടാമത് റിപ്പോർട്ട്

[കട്ടികളുടെ സുരക്ഷ സംബന്ധിച്ച]

(2021 ജനുവരി മാസം 18-ാം തീയതി സമർപ്പിച്ചത്)

കേരള നിയമസഭാ സെക്രട്ടേറിയറ്റ്

തിരുവനന്തപുരം

2021

പതിനാലാം കേരള നിയമസഭ

**സ്ത്രീകളുടെയും ഓൻസ്ട്രജന്റുകൾക്കുളളയും കുട്ടികളുടെയും
ഭിന്നശേഷിക്കാരുടെയും ക്ഷേമം സംബന്ധിച്ച
സമിതി (2019-2021)**

പതിനെട്ടാമത് റിപ്പോർട്ട്

[കുട്ടികളുടെ സുരക്ഷ സംബന്ധിച്ച്]

(2021 ജനുവരി മാസം 18-ാം തീയതി സമർപ്പിച്ചത്)

ഉള്ളടക്കം

പേജ്

സമിതിയുടെ ഘടന

.. v

ആമുഖം

.. vii

റിപ്പോർട്ട്

.. 1

സമിതിയുടെ ഘടന

അദ്ധ്യക്ഷ :

ശ്രീമതി പി. അയിഷാ പോറ്റി

അംഗങ്ങൾ :

ശ്രീ. അബ്ദുൽ ഹമീദ്. പി.

ശ്രീമതി സി. കെ. ആശ

ശ്രീ. വി. ടി. ബൽറാം

ഡോ. എൻ. ജയരാജ്

ശ്രീമതി യു. പ്രതിഭ

ശ്രീ. സജി ചെറിയാൻ

ശ്രീമതി വിജ്ഞാ ജോർജ്ജ്

ശ്രീ. ഇ. കെ. വിജയൻ.

നിയമസഭാ സെക്രട്ടേറിയറ്റ് :

ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി

ശ്രീ. ഷാനവാസ് പി. പി., ജോയിന്റ് സെക്രട്ടറി

ശ്രീ. റ്റി. എസ്. പ്രേമാനന്ദ്, ഡെപ്യൂട്ടി സെക്രട്ടറി

ശ്രീമതി ഷീബാ വർഗ്ഗീസ്, അണ്ടർ സെക്രട്ടറി

ശ്രീ. പി. ആർ. മുരളീധരൻ, അണ്ടർ സെക്രട്ടറി.

ആമുഖം

സ്ത്രീകളുടെയും ട്രാൻസ്ജെന്റുകളുടെയും കട്ടികളുടെയും ഭിന്നശേഷിക്കാരുടെയും ക്ഷേമം സംബന്ധിച്ച സമിതിയുടെ അദ്ധ്യക്ഷയായ ഞാൻ, സമിതി അധികാരപ്പെടുത്തിയ തനുസരിച്ച് സമിതിയുടെ 18-ാമത് റിപ്പോർട്ട് സമർപ്പിക്കുന്നു.

സമൂഹത്തിൽ പ്രഥമഗണനീയ സ്ഥാനം അർഹിക്കുന്നവരാണ് കൺവെൻഷൻ കേരളത്തിന്റെ സംസ്കാരത്തിലുണ്ടായിട്ടുള്ള മൂല്യശോഷണം കട്ടികളോടുള്ള പെരുമാറ്റത്തിലും പ്രതിഫലിക്കുന്നതായി സമീപകാല സംഭവങ്ങൾ സാക്ഷ്യപ്പെടുത്തുന്നു. ലാളനയ്ക്ക് പകരം കട്ടികൾക്കെതിരെയുള്ള അതിക്രമങ്ങളും ചൂഷണങ്ങളും നാശിക്കുവാൻ വർദ്ധിച്ചു വരികയാണ്. ഈ സാഹചര്യത്തിൽ സംസ്ഥാനത്തെ കട്ടികൾ നേരിടുന്ന അതിക്രമങ്ങളും പീഡനങ്ങളും സംബന്ധിച്ച് സമിതി വിശദമായ ഒരു പഠനം നടത്തുകയും ഇത് തടയുന്നതിനായി വിവിധ സർക്കാർ വകുപ്പുകൾ സ്വീകരിച്ചിട്ടുള്ള നടപടികൾ പരിശോധിക്കുകയും ചെയ്തതിന്റെ അടിസ്ഥാനത്തിൽ കട്ടികളുടെ സുരക്ഷ ഉറപ്പുവരുത്തുന്ന തിനാവശ്യമായ നിർദ്ദേശങ്ങളും ശുപാർശകളും ഉൾക്കൊള്ളിച്ച് തയ്യാറാക്കിയതാണ് ഈ റിപ്പോർട്ട്.

2021 ജനുവരി 11-ാം തീയതി ചേർന്ന സമിതിയോഗം ഈ റിപ്പോർട്ട് അംഗീകരിച്ചു.

പി. അയിഷാ പോറ്റി,

അദ്ധ്യക്ഷ,

തിരുവനന്തപുരം,
2021 ജനുവരി 18.

സ്ത്രീകളുടെയും ട്രാൻസ്ജെന്റുകളുടെയും കട്ടികളുടെയും ഭിന്നശേഷിക്കാരുടെയും ക്ഷേമം സംബന്ധിച്ച സമിതി

റിപ്പോർട്ട്

1993-ലെ വിയന്ന പ്രഖ്യാപനത്തിൽ ഐക്യരാഷ്ട്രസഭ ഇപ്രകാരം ആഹ്വാനം ചെയ്തിരുന്നു. “ചൂഷണത്തിനും ദുഷണത്തിനും കട്ടികളെ ഇരയാക്കുന്നതിനെതിരെയും പെൺകുഞ്ഞുങ്ങളുടെ ഹത്യ, ബാലവാണിജ്യം, വ്യഭിചാരം, അശ്ലീല ബാലസാഹിത്യം എന്നിവയ്ക്കെതിരെയും ശക്തമായി പോരാടുക” ഇത് പ്രാവർത്തികമാക്കാൻ ലോകരാഷ്ട്രങ്ങൾ എത്രത്തോളം ശ്രമിച്ചു എന്ന് പരിശോധിക്കുമ്പോൾ വികസിത രാജ്യങ്ങളിൽപ്പോലും കട്ടികളെ ലൈംഗികവസ്തുക്കളായി ഉപയോഗിക്കുന്ന പ്രവണത ഏറിവരുന്നതായിട്ടാണ് കാണാൻ കഴിയുന്നത്. ടൂറിസത്തിന്റെ മറവിൽ നടക്കുന്ന ബാലലൈംഗിക ചൂഷണങ്ങൾ കണ്ടില്ലെന്ന് നടിക്കാൻ പറ്റുന്നതല്ല അക്ഷരങ്ങളുടെ വെളിച്ചം തേടേണ്ട പ്രായത്തിൽ നടക്കുന്ന ലൈംഗിക ചൂഷണങ്ങൾ ഇളംതലമുറയുടെ ഒരു വലിയ വിഭാഗത്തെ മുരടിപ്പിച്ചുകളയുന്നു.

2. ബാലാവകാശ നിയമം ഇന്ത്യയിൽ നിലവിൽ വന്നത് 2005-ലാണ്. ഇതിന്റെ ചുവടുപിടിച്ച് 2007-ൽ കട്ടികളുടെ അവകാശസംരക്ഷണത്തിനുള്ള ദേശീയ കമ്മീഷൻ കേന്ദ്രസർക്കാർ രൂപം നൽകി. എന്നാൽ കട്ടികൾക്കെതിരെയുള്ള ലൈംഗിക ക്രൂരതകൾക്ക് ശിക്ഷ നൽകുന്നത് 2012-ൽ നിലവിൽ വന്ന ‘പോക്സോ’ നിയമ പ്രകാരമാണ്. ആരോഗ്യ കടുംബക്ഷേമ മന്ത്രാലയത്തിന്റെ കണക്ക് പ്രകാരം 2016 ഏപ്രിൽ മുതൽ 2017 ഏപ്രിൽ വരെ രാജ്യത്ത് 726993 ഗർഭചിദ്രങ്ങൾ റിപ്പോർട്ട് ചെയ്തു. ഇതിൽ വലിയൊരു ശതമാനവും ലൈംഗിക പീഡനത്തിനിരയായ പെൺകുട്ടികളായിരുന്നു. 2007-ൽ വനിത-ശിശുക്ഷേമ മന്ത്രാലയം നടത്തിയ സർവ്വേയിൽ 53 ശതമാനം കട്ടികൾ ലൈംഗിക പീഡനത്തിനിരയാകുന്നതായി കണ്ടെത്തി.

3. ഉത്തരേന്ത്യയിലെ ചില സംസ്ഥാനങ്ങളിൽ പ്രാഥമിക ആവശ്യങ്ങൾക്ക് പുറത്ത് പോകുന്ന സമയത്താണ് കട്ടികൾക്ക് നേരെ കൂടുതൽ അക്രമങ്ങളും ഉണ്ടായതെന്നാണ് കണ്ടെത്തിയത്. പെൺകുട്ടികൾക്കുനേരെ എന്നതുപോലെ ആൺകുട്ടികൾക്കുനേരെയും ലൈംഗിക അതിക്രമങ്ങൾ നാൾക്കുനാൾ വർദ്ധിച്ചുവരുന്നു. ഗുരുഗ്രാമിലെ ഒരു സ്കൂളിൽ ലൈംഗിക പീഡനത്തിനിരയായി ആൺകുട്ടി കൊല്ലപ്പെട്ടത് അടുത്തിടെയാണ്.

4. 2016-ൽ പോക്സോ നിയമപ്രകാരം കേരളത്തിൽ മാത്രം റിപ്പോർട്ട് ചെയ്തത് 2122 കേസുകളാണ്. 2020 വരെ കേരളത്തിൽ ആകെ 13000-ൽപ്പരം കേസുകൾ റിപ്പോർട്ട് ചെയ്യപ്പെടുകയുണ്ടായി. ദൈവത്തിന്റെ സ്വന്തം നാട്ടിൽ, ദൈവത്തിന്റെ വരദാനമായ കണ്ടത്തുങ്ങൾക്ക് നേരെയുള്ള അതിക്രമങ്ങളും പീഡനങ്ങളും നാൾക്കുനാൾ വർദ്ധിച്ചുവരുന്നു എന്ന് ദുഃഖകരമായ വസ്തുതയാണ്. യൂറോപ്പിൽ അഭയം തേടാനുള്ള ശ്രമത്തിനിടെ തുർക്കി ബീച്ചിൽ മരിച്ചുകിടന്ന പിഞ്ചുകുഞ്ഞിന്റെ ചിത്രം ലോകത്തിന്റെ നൊമ്പരമായിരുന്നു. അതുപോലെ കൊടിയ പീഡനങ്ങൾക്കും ക്രൂരതകൾക്കും ഇരയാകുന്ന

നൂറുകണക്കിന് കരുണകളെക്കുറിച്ചുള്ള വാർത്തകൾ ഓരോ മലയാളിയേയും നൊമ്പരപ്പെടുത്തുന്നതാണ്. സ്വന്തം പിതാവും രണ്ടാനമ്മയും ചേർന്ന് ക്രൂരമായി ഉപദ്രവിച്ച് 150 ലേറെ മുറിവുകളുമായി കട്ടപ്പനയിലെ ആശുപത്രിയിൽ പ്രവേശിപ്പിക്കപ്പെട്ട നാലുവയസ്സുകാരന്റെ ജീവനുവേണ്ടി മനമുരുകി പ്രാർത്ഥനയോടെ കാവലിരുന്നവരാണ് നമ്മൾ. ഒരു മാസം പോലും പ്രായമാകാത്ത കുഞ്ഞിനെ വാഷിംഗ്ടൺ ഓഫീസിലിട്ട് കൊലപ്പെടുത്തിയശേഷം മനോഹരമായി കഥമെനഞ്ഞ അമ്മയും വാർത്തയായത് കേരളത്തിൽ തന്നെയാണ്. നിസ്സഹായ മാതൃത്വത്തിനുമുന്നിൽ വച്ച് രാക്ഷസഭാവം പുണ്ട് ഏഴുവയസ്സുകാരനെ കാലിൽ തൂക്കി ഭിത്തിയിലടിച്ച് കൊന്ന രണ്ടാനമ്മയുടെ ക്രൂരതയും നമ്മൾ കണ്ടു. കാമുകനോടൊപ്പം ജീവിക്കാൻവേണ്ടി പിഞ്ചുകുഞ്ഞിനെ കടൽത്തീരത്തെ പാറയിലെറിഞ്ഞുകൊന്ന പെറ്റമ്മയുടെ കഥയും നമ്മൾ കേട്ടു. കുഞ്ഞുങ്ങൾക്ക് നേരെയുണ്ടാകുന്ന പീഡനങ്ങൾ സംബന്ധിച്ച ഓരോ വാർത്തയും നമുക്ക് നൊമ്പരപ്പെടുത്തുന്ന കണ്ണീരോർമ്മയാണ്. രാത്രിയുടെ അന്ത്യയാമങ്ങളിലോ കത്തിനിൽക്കുന്ന പകലിലോ എങ്ങാനുമൊരു കുഞ്ഞിന്റെ രോദനം കേൾക്കുന്നുണ്ടോയെന്ന് ഓരോ മലയാളിയും കാരോർത്തിരിക്കേണ്ട ഒരു കാലഘട്ടത്തിലാണ് നാം ജീവിക്കുന്നത്. കവി ശ്രീ. മധുസൂദനൻനായരുടെ "ഓരോ ശിശുരോദനത്തിലും കേൾപ്പുണാൻ ഒരു കോടി ഊശ്വരവിലാപം" എന്ന ഊരടികൾ ഇത്തരമൊന്നിൽ സ്മരണീയമാണ്.

5. കേരളത്തിലെയും യൂറോപ്പിലെയും ഹ്യൂമൻ റിസോഴ്സ് ഡെവലപ്മെന്റ് ഇൻഡക്സ് ഉയ്യമാണ്. എന്നാൽ വിദ്യാഭ്യാസസമ്പന്നരാണെങ്കിലും പോക്സോ നിയമം അനുസരിച്ച് രജിസ്റ്റർ ചെയ്യുന്ന കേസുകളുടെ പ്രത്യേകതയൊന്നും കേരളത്തിലെ പെൺകുട്ടികൾക്കും സ്ത്രീകൾക്കും അറിയില്ല എന്നതാണ് വാസ്തവം. നമ്മുടെ കുട്ടികൾ നാളെ ആരായിത്തീരമെന്ന് ആശങ്കപ്പെടുന്നതിനുമുമ്പ് അവർ ഇന്ന് നമുക്ക് ആരാണെന്ന് തിരിച്ചറിയേണ്ട സമയം അതിക്രമിച്ചിരിക്കുന്നു. ഇന്ന് ഏറ്റവും കൂടുതൽ ലൈംഗിക ചൂഷണം നേരിടുന്നത് കുട്ടികളാണ്. കുട്ടികളിലെ അറിവില്ലായ്മയെ മുതലെടുക്കുന്ന ഒരു വിഭാഗം നമ്മുടെ സമൂഹത്തിൽ വർദ്ധിച്ചുവരികയാണ്. സ്വന്തം വീടുകളിൽപ്പോലും രക്ഷയില്ല എന്ന അവസ്ഥയിലേക്ക് കുട്ടികളുടെ സുരക്ഷ മാറിയിരിക്കുന്നു. പിതാവും സുഹൃത്തുക്കളും അയൽക്കാരും അടുത്തബന്ധുക്കളും അദ്ധ്യാപകരുമൊക്കെയാണ് പീഡകരുടെ വേഷത്തിൽ എത്തുന്നത്.

6. നല്ല സ്മർശനവും ചീത്ത സ്മർശനവും തമ്മിൽ വേർതിരിച്ചറിയുവാൻ തീരെ ചെറിയ കുട്ടികൾക്ക് പലപ്പോഴും കഴിയുന്നില്ല. ആയതിനാൽ കൊച്ചുകുട്ടികൾക്ക് മനസ്സിലാകുന്ന രീതിയിൽ ചെറിയ ക്ലാസുകളിൽ കഥകളായോ നൂറങ്ങുകവിതകളായോ ഇക്കാരുടെ സിലബസിൽ ഉൾപ്പെടുത്തുന്നത് കുട്ടികളുടെ മനസ്സിൽ ഇവ ആഴത്തിൽ പതിയുന്നതിന് സഹായകമാകുമെന്ന് സമിതി കരുതുന്നു. ആയതിനാൽ ഇത്തരം കാര്യങ്ങൾ കൂടി ഉൾപ്പെടുത്തി സ്കൂൾ പാഠ്യപദ്ധതി പരിഷ്കരിക്കണമെന്ന് സമിതി ശുപാർശചെയ്യുന്നു.

7. തങ്ങൾക്ക് നേരിടേണ്ടിവരുന്ന മോശം പെരുമാറ്റം സംബന്ധിച്ച് കട്ടികൾ വെളിപ്പെടുത്തിയാൽപ്പോലും സൂളിന്റെ സൽപ്പേരിന് കളങ്കം വരുമെന്ന ഭയത്താൽ അധ്യാപകരും സ്കൂൾ അധികൃതരും പലപ്പോഴും അവ റിപ്പോർട്ട് ചെയ്യാതെ ഒതുക്കിതിരിക്കുവാൻ ശ്രമിക്കുന്നുണ്ടെന്ന് നിരീക്ഷിച്ച സമിതി, ഇക്കാര്യത്തിൽ അധ്യാപകരക്ഷാകർതൃ സംഘടനകളെ ബോധവൽക്കരിക്കണമെന്നും ഇത്തരം കാര്യങ്ങൾ ശ്രദ്ധയിൽപ്പെട്ടാൽ കേസെടുക്കുന്നതിനാവശ്യമായ നടപടി സ്വീകരിക്കണമെന്നും ഇത്തരം കാര്യങ്ങളിൽ സ്കൂൾ കൗൺസിലർമാർ കൂടുതൽ ജാഗ്രതയുള്ളവരായിരിക്കണമെന്നും നിർദ്ദേശിക്കുന്നു. കട്ടികളുടെ മാനസിക പ്രശ്നങ്ങൾ പരിഹരിക്കുന്നതിന് സ്കൂൾ കൗൺസിലർമാരുടെ സേവനം ആവശ്യംസരണം ലഭ്യമാക്കത്തക്കവിധം ഏറ്റവും കുറഞ്ഞത് ആഴ്ചയിൽ ഒരു ദിവസമെങ്കിലും ഓരോ സൂളിലും ഇവരുടെ സേവനം ലഭ്യമായിരിക്കണമെന്നും ഇക്കാര്യത്തിന്മേൽ നിലവിലുള്ള സംവിധാനം കൂടുതൽ മെച്ചപ്പെടുത്തണമെന്നും നിലവിലുള്ള അധ്യാപകർക്ക് ഈ വിഷയത്തിൽ പരിശീലനം നൽകുന്ന കാര്യം പരിഗണിക്കണമെന്നും സമിതി ശുപാർശ ചെയ്യുന്നു.

8. കട്ടികളുമായി ഇടപെടുന്ന ജോലികളിൽ പ്രത്യേകിച്ച് വാർഡൻ, അധ്യാപകർ തുടങ്ങിയ തസ്തികകളിലേയ്ക്കുള്ള നിയമനത്തിന് പോലീസിന്റെ നാഷണൽ സെക്സ് ഫെൻഡേഴ്സ് രജിസ്ട്രിയിൽ ഉൾപ്പെട്ടിട്ടുള്ളവരെ യാതൊരു കാരണവശാലും പരിഗണിക്കരുതെന്ന് സമിതി നിർദ്ദേശിക്കുന്നു. ഇതിനായി സർട്ടിഫിക്കറ്റ് ചട്ടങ്ങൾ ഭേദഗതി ചെയ്യണമെന്ന് സമിതി ശുപാർശ ചെയ്യുന്നു.

9. സ്കൂൾ ബസ്സുകളിലെയും കട്ടികളെ സ്കൂളുകളിൽ എത്തിക്കുന്ന സ്വകാര്യ വാഹനങ്ങളിലെയും ജീവനക്കാർ പലപ്പോഴും കട്ടികളെ പീഡിപ്പിക്കുന്നതായി കണ്ടുവരുന്നു. ഇത്തരം സാഹചര്യങ്ങൾ ഒഴിവാക്കുന്നതിനായി ക്രിമിനൽ പശ്ചാത്തലമുള്ളവർ യാതൊരു സ്കൂൾ വാഹനങ്ങളിലും ജോലി ചെയ്യുന്നില്ലെന്ന് ഉറപ്പുവരുത്തണമെന്നും പ്രസ്തുത ജീവനക്കാർക്ക് പോലീസിന്റെ വെരിഫിക്കേഷൻ സർട്ടിഫിക്കറ്റ് നിർബന്ധമാക്കണമെന്നും 6 മാസത്തെ ഇടവേളകളിൽ അതു പരിശോധിക്കണമെന്നും സമിതി ശുപാർശ ചെയ്യുന്നു.

10. കൊച്ചുകട്ടികൾ പലപ്പോഴും രക്ഷകർത്താക്കളുടെ ക്രമമർദ്ദനത്തിന് ഇരയാകുന്ന സംഭവങ്ങൾ സംസ്ഥാനത്ത് റിപ്പോർട്ട് ചെയ്യപ്പെടുന്നുണ്ട്. കുഞ്ഞുങ്ങൾ ലൈംഗിക പീഡനത്തിനോ ക്രമമർദ്ദനത്തിനോ ഇരയാകുന്ന വിവരം ശ്രദ്ധയിൽപ്പെട്ടാൽ പ്രസ്തുത വിവരം ചൈൽഡ് ലൈൻ പ്രവർത്തകരെയാണ് ആദ്യം അറിയിക്കേണ്ടതെന്ന് സമിതി നിരീക്ഷിക്കുന്നു. ഇത്തരം വിവരങ്ങൾ ശ്രദ്ധയിൽപ്പെട്ടാൽ രക്ഷകർത്താക്കളെ വിളിച്ച് വിവരം ആരായുന്നതിന് പകരം ചൈൽഡ് ലൈൻ പ്രവർത്തകരെ വിവരം അറിയിക്കണമെന്നും ഇത്തരം സംഭവങ്ങൾ അറിഞ്ഞിട്ടും റിപ്പോർട്ട് ചെയ്യാത്ത സ്കൂൾ അധികൃതർക്കെതിരെ കർശന നടപടി സ്വീകരിക്കണമെന്നും സമിതി ശുപാർശ ചെയ്യുന്നു.

11. മദ്യത്തിനും മറ്റു ലഹരിവസ്തുക്കൾക്കും അടിമപ്പെട്ട വ്യക്തികളുള്ള വീടുകളിലെ കുട്ടികൾ അങ്ങേയറ്റം അരക്ഷിതാവസ്ഥയിലാണ് കഴിയുന്നതെന്ന് സമിതി നിരീക്ഷിക്കുന്നു. ഇത്തരം ഭവനങ്ങളിലെ കുട്ടികളെപ്പറ്റി സാമൂഹ്യനീതി വകുപ്പ്, വിദ്യാഭ്യാസ, എക്സൈസ് വകുപ്പുകളുമായി ചേർന്ന് ഒരു പഠനം നടത്തണമെന്നും ലഹരി വസ്തുക്കൾക്ക് അടിമപ്പെട്ടവരെ സാധാരണ ജീവിതത്തിലേയ്ക്ക് മടക്കിക്കൊണ്ടുവരുന്നതിനും അതുവഴി പ്രസ്തുത വിഭാഗത്തിൽപ്പെട്ട കുട്ടികളുടെ സംരക്ഷണം ഉറപ്പുവരുത്തുന്നതിനും നടപടി സ്വീകരിക്കണമെന്നും സമിതി ശുപാർശ ചെയ്യുന്നു.

12. ശിഥിലമായ കുടുംബബന്ധങ്ങളും വിവാഹേതര ബന്ധങ്ങളും നല്ല ഒരു പരിധിവരെ കുട്ടികൾക്ക് നേരെയുള്ള പീഡനങ്ങൾ വർദ്ധിക്കുന്നതിന് കാരണമാകുന്നുവെന്ന് അനുമാനിക്കുന്നു. വ്യക്തിത്വ വൈകല്യമുള്ള രക്ഷിതാക്കൾമൂലവും കുട്ടികൾ പീഡിപ്പിക്കപ്പെടുന്നു. വേദനിപ്പിക്കപ്പെടുന്ന ഈയുടെ മാനസികാവസ്ഥ മനസ്സിലാക്കാൻ ഇവർക്ക് കഴിയുന്നില്ല. ലഹരി വസ്തുക്കൾ അമിതമായി ഉപയോഗിക്കുന്നവരും ക്രിമിനൽ പശ്ചാത്തലമുള്ളവരും കുട്ടികളെ പലപ്പോഴും ക്രൂരമായ മർദ്ദനമുറകൾക്ക് ഇരയാക്കുന്നു. സ്വന്തം കുട്ടികളെപ്പറ്റി രക്ഷിതാക്കളുടെ മനസ്സിലുള്ള അമിത പ്രതീക്ഷകൾ പലപ്പോഴും കുട്ടികളെ ദോഷകരമായി ബാധിക്കാറുണ്ട്. പരീക്ഷയ്ക്ക് മാർക്ക് കറയുമ്പോൾ കുട്ടികളെ അമിതമായി മർദ്ദിക്കുന്ന രക്ഷിതാക്കളുമുണ്ട്. വീട്ടിനുള്ളിൽ നടക്കുന്ന പീഡനകഥകളൊന്നും മിക്കവാറും പുറംലോകമറിയാതെ പോകുന്നു.

13. വീടുകളിൽ കുഞ്ഞുങ്ങൾ ക്രൂരമർദ്ദനത്തിനിരയാകുന്ന ഭൂരിപക്ഷം കേസുകളിലും രണ്ടാനമ്മയുടെയോ, രണ്ടാനച്ചന്റെയോ, അമ്മയുടെ സുഹൃത്തെന്ന് പറയപ്പെടുന്ന വ്യക്തികളുടെയോ സാന്നിധ്യം പ്രകടമാണ്. വിവാഹമോചിതരായവരുടെയും വേർപിരിഞ്ഞ് ജീവിക്കുന്ന ദമ്പതികളുടെയും കുഞ്ഞുങ്ങൾ കടുത്ത മാനസിക സമ്മർദ്ദത്തിലും അരക്ഷിതാവസ്ഥയിലുമാണ് കഴിയുന്നത്. ഇത്തരം കേസുകൾ സംബന്ധിച്ച് കൃത്യമായ വിവരങ്ങൾ വനിത-ശിശുവികസന വകുപ്പ് ശേഖരിക്കണമെന്നും ശിഥിലമായ കുടുംബബന്ധങ്ങൾമൂലം ഒരു കുഞ്ഞും അരക്ഷിതാവസ്ഥയിലാകാതിരിക്കാനുള്ള നടപടികൾ സ്വീകരിക്കണമെന്നും സമിതി നിർദ്ദേശിക്കുന്നു.

14. വിവാഹം രജിസ്റ്റർ ചെയ്യുന്നതുപോലെ വിവാഹമോചനവും രജിസ്റ്റർ ചെയ്യപ്പെടണമെന്ന് സമിതി കരുതുന്നു. പ്രസ്തുത രജിസ്ട്രേഷൻ സമയത്ത് അവരുടെ കുഞ്ഞുങ്ങളെ സംബന്ധിച്ചും അവർ ആരുടെ സംരക്ഷണയിലാണെന്ന വിവരവും രജിസ്ട്രേഷനിൽ ഉൾപ്പെടുത്തേണ്ടതാണ്. വിവാഹമോചിതർ പുനർ വിവാഹിതരാകുമ്പോൾ അവരുടെ കുഞ്ഞുങ്ങളുടെ ഭാവി സുരക്ഷിതത്വം ഉറപ്പുവരുത്തുന്നതിനാവശ്യമായ നിയമനിർമ്മാണം നടത്തണമെന്ന് സമിതി ശുപാർശ ചെയ്യുന്നു.

15. നിലവിലുള്ള സാമൂഹ്യവ്യവസ്ഥിതിയിൽ ഉണ്ടായിക്കൊണ്ടിരിക്കുന്ന മാറ്റം കണ്ടുങ്ങളുടെ സുരക്ഷിതത്വത്തെയും സ്വഭാവ രൂപീകരണത്തെയും ദോഷകരമായി ബാധിച്ചിട്ടുള്ളതായി കാണാം. മുലപ്പാൽ ശ്വാസകോശത്തിൽ കടുങ്ങി മരിക്കുന്ന കണ്ടുങ്ങളെയും ബക്കറ്റിലെ വെള്ളത്തിൽ മുങ്ങിമരിക്കുന്ന കണ്ടുങ്ങളെയും സംബന്ധിക്കുന്ന വാർത്തകൾ ഇന്ന് സാധാരണമായിരിക്കുന്നു. പുതിയ തലമുറയ്ക്ക് ശിശുപരിപാലനം, കുട്ടികളെ നല്ല രീതിയിൽ വളർത്തൽ എന്നിവയെക്കുറിച്ചുള്ള അജ്ഞതയാണ് പലപ്പോഴും ഇതിന് കാരണമായിത്തീരുന്നത്. അതുപോലെതന്നെ കുട്ടികളെ വളർത്തുന്നത് സ്ത്രീകളുടെ മാത്രം ഉത്തരവാദിത്വമാണെന്ന കാഴ്ചപ്പാടും മാരകമാണ്. ഗർഭകാലയളവിൽതന്നെ പേരന്റിംഗ് സംബന്ധിച്ച ട്രെയിനിംഗ് എല്ലാ ദമ്പതികൾക്കും നൽകേണ്ടത് അത്യാവശ്യമാണെന്ന് സമിതി കരുതുന്നു. ആയതിനാൽ ശിശുപരിപാലനവും കുട്ടികളെ വളർത്തലും സംബന്ധിച്ച പരിശീലനം ഗർഭകാല ചികിത്സാ പ്രോട്ടോക്കോളിന്റെ ഭാഗമാക്കണമെന്ന് സമിതി ശുപാർശ ചെയ്യുന്നു. ഇതിനായി എല്ലാ താലൂക്കുകളിലും ഗൈഡൻസ് ക്ലിനിക്കുകൾ ആരംഭിക്കണമെന്നും ഇത്തരം പരിശീലനത്തിന്റെ ആവശ്യകത ബോധ്യപ്പെടുത്തുന്നതിനായി ലഘുലേഖകളും മറ്റും വിതരണം ചെയ്യണമെന്നും സമിതി നിർദ്ദേശിക്കുന്നു. കൂടാതെ സംസ്ഥാന ചലച്ചിത്ര വികസന കോർപ്പറേഷൻ മുഖേന ഈ വിഷയം സംബന്ധിച്ച ലഘുചിത്രങ്ങളും തിംസോമുകളും തയ്യാറാക്കി ദൃശ്യശ്രവ്യ സമൂഹമാധ്യമങ്ങൾ വഴി പ്രദർശിപ്പിക്കണമെന്നും സമിതി ശുപാർശ ചെയ്യുന്നു.

16. കുട്ടികൾക്കെതിരായ കറുപ്പുകളിൽ 20%-വും കുട്ടിയുടെ വീട്ടിൽനിന്നോ അടുത്ത് ഇടപഴകുന്നവരിൽ നിന്നോ ആണെന്ന് കണക്കുകൾ സൂചിപ്പിക്കുന്നു. സംസ്ഥാനത്ത് കുട്ടികൾക്കെതിരെ വർദ്ധിച്ചുവരുന്ന അതിക്രമങ്ങൾ ചെറുക്കുന്നതിനായി കുട്ടികളുടെ അവകാശങ്ങളെക്കുറിച്ചും സംരക്ഷണത്തെക്കുറിച്ചും കുട്ടികളുടെ സുരക്ഷയ്ക്കായി രാജ്യത്ത് നിലവിലുള്ള നിയമങ്ങളെക്കുറിച്ചും രക്ഷകർത്താക്കൾ, അദ്ധ്യാപകർ, പൊതുസമൂഹം എന്നിവർക്ക് കൃത്യമായ ബോധവൽക്കരണം നൽകേണ്ടതാണെന്ന് സമിതി വിലയിരുത്തുന്നു. ആയതിനാൽ കൃത്യമായ ഇടവേളകളിൽ ഇതുസംബന്ധിച്ച ബോധവൽക്കരണ പരിപാടികൾ ആവിഷ്കരിച്ച് നടപ്പിലാക്കണമെന്നും പ്രസ്തുത പരിപാടികളിൽ പങ്കാളിയായ തലത്തിൽ പ്രവർത്തിക്കുന്ന ജാഗ്രതാ സമിതി, സ്റ്റുഡൻസ് പോലീസ് കേഡറ്റ്, ORC, ചൈൽഡ്‌ലൈൻ, സ്കൂൾ കൗൺസിലേഴ്സ്, സ്കൂൾ ഹെൽത്ത് നഴ്സസ്, അദ്ധ്യാപകർ, അങ്കണവാടി വർക്കർമാർ, ആശാ വർക്കർമാർ, നാഷണൽ സർവ്വീസ് സ്കീം തുടങ്ങിയവരുടെയെല്ലാം പങ്കാളിത്തം ഉറപ്പുവരുത്തണമെന്നും സമിതി ശുപാർശ ചെയ്യുന്നു.

17. പീഡനത്തിനിരയാകുന്ന കുട്ടികളെ വൈദ്യപരിശോധന നടത്തുന്നതിന് ആശുപത്രികളിൽ വളരെയേറെ സമയം കാത്തിരിക്കേണ്ടിവരുന്നതായി സമിതി മനസ്സിലാക്കുന്നു. ഇത് കുട്ടികൾക്ക് വളരെയധികം മാനസിക സമ്മർദ്ദം ഉണ്ടാക്കുന്നതിനാൽ വൈദ്യപരിശോധനയ്ക്ക് ആശുപത്രി അധികൃതർ താമസംവിനാ മുൻകൂട്ടി സമയം നിശ്ചയിച്ചു നൽകേണ്ടതും പ്രസ്തുത സമയത്തുമാത്രം പീഡനത്തിന് ഇരയാകുന്ന കുട്ടിയെ ആശുപത്രിയിൽ എത്തിക്കേണ്ടതും യഥാസമയത്തുതന്നെ ആശുപത്രി അധികൃതർ വൈദ്യപരിശോധന നടത്തേണ്ടതുമാണെന്ന് സമിതി നിർദ്ദേശിക്കുന്നു.

18. പീഡനത്തിനിരയായ കുട്ടി ബന്ധുക്കൾ, ചൈൽഡ് ലൈൻ പ്രവർത്തകർ, പോലീസ്, ഡോക്ടർ, വക്കീൽ, കോടതി തുടങ്ങി നിരവധി ആളുകളോട് താൻ അനുഭവിച്ച പീഡനത്തെപ്പറ്റി വീണ്ടും വീണ്ടും വെളിപ്പെടുത്തേണ്ടതായ സാഹചര്യം നിലവിലുണ്ട്. ഇത് കുട്ടിക്ക് താങ്ങാനാവാത്ത മാനസിക സമ്മർദ്ദവും പലപ്പോഴും ജീവനത്തന്നെ ഭീഷണിയും സൃഷ്ടിക്കുന്നു. ഇത് പൂർണ്ണമായും ഒഴിവാക്കേണ്ടതാണെന്ന് സമിതി അഭിപ്രായപ്പെടുന്നു. ആയതിനാൽ ഇത്തരം സംഭവങ്ങളുണ്ടാകുമ്പോൾ കുട്ടിയോട് ഒറ്റത്തവണ മാത്രമേ വിവരങ്ങൾ ആരായാവൂ എന്നും ആയതിന്റെ വീഡിയോ റെക്കോർഡ് ചെയ്ത് തുടർനടപടികൾക്കായി ഉപയോഗപ്പെടുത്തണമെന്നും സമിതി കർശനമായി നിർദ്ദേശിക്കുന്നു. കൂടാതെ പീഡനത്തിന് ഇരയായ കുട്ടിയെ തെളിവെടുപ്പിനായി വിവിധ സ്ഥലങ്ങളിൽ കൊണ്ടുപോയി ഒരു കാഴ്ചവസ്തുവാക്കുന്നത് ആ കുട്ടിയെ വീണ്ടും പീഡിപ്പിക്കുന്നതിന് തുല്യമായതിനാൽ ആയത് ഒഴിവാക്കണമെന്നും തെളിവെടുപ്പ് അതിവേഗസമയമായി നടത്തണമെന്നും സമിതി ശുപാർശ ചെയ്യുന്നു.

19. കുട്ടികൾക്കെതിരായ പീഡന കേസുകളിൽ യഥാസമയം കേസെടുക്കാതെയും കറുപത്രം വൈകിപ്പിച്ചും ദുർബ്ബല വകുപ്പുകൾ ചേർത്ത് എഫ്.ഐ.ആർ. രജിസ്റ്റർ ചെയ്തും സ്വാധീനങ്ങൾക്ക് വഴങ്ങിയും പോലീസുദ്യോഗസ്ഥർ പ്രതികളുമായി ഒത്തു കളിക്കുന്ന നിരവധി സംഭവങ്ങൾ ഉണ്ടാകുന്നുവെന്നത് സമിതി ഗൗരവത്തോടെ കാണുന്നു. കുട്ടികൾക്കെതിരായ പീഡനക്കേസുകൾ അട്ടിമറിക്കുന്ന പോലീസ് ഉദ്യോഗസ്ഥരെ സർവ്വീസിൽ നിന്നും നീക്കം ചെയ്യുന്നതടക്കമുള്ള കർശന നടപടികൾ സ്വീകരിക്കണമെന്നും ഇതിന് സഹായിക്കുന്ന മറ്റുള്ളവരെ പ്രതിചേർത്ത് കേസെടുക്കണമെന്നും എല്ലാ പോലീസ് സ്റ്റേഷനുകളും ശിശുസൗഹൃദമാക്കണമെന്നും ഇക്കാര്യത്തിൽ സ്പെഷ്യാൽ പോലീസ് കോർപ്പറേഷന്റെ സേവനം ഉപയോഗപ്പെടുത്തണമെന്നും സമിതി ശുപാർശ ചെയ്യുന്നു.

20. കുട്ടികൾക്ക് നേരെയുള്ള പീഡനങ്ങൾ വർദ്ധിച്ചുവരുന്ന ഈ കാലഘട്ടത്തിൽ ആവശ്യത്തിന് പോക്സോ കോടതികളില്ലെന്ന് സമിതി മനസ്സിലാക്കുന്നു. മിക്ക പീഡന കേസുകളിലും കുട്ടി പ്രായപൂർത്തിയായാലും വിചാരണ പൂർത്തിയാകാത്ത കേസുകൾ വരെയുണ്ടെന്നത് അങ്ങേയറ്റം ഖേദകരമാണ്. വൈകി ലഭിക്കുന്ന നീതി, നീതി

നിഷേധത്തിന് ഇല്ലമാണ്. മാത്രമല്ല, പീഡനത്തിനിരയായ കുട്ടിക്ക് ഒരു വിവാഹ ജീവിതം ലഭിക്കാനാകുന്ന ഘട്ടത്തിൽ ഉണ്ടാകുന്ന അനുകൂല വിധിപോലും ആ കുട്ടിയുടെ ജീവിതത്തെ ദോഷകരമായാണ് ബാധിക്കുക. ആയതിനാൽ എല്ലാ ജില്ലകളിലും കൂടുതൽ അതിവേഗ പോക്സോ കോടതികൾ സ്ഥാപിക്കണമെന്നും വിചാരണ അതിവേഗം പൂർത്തീകരിക്കുന്നതിനുള്ള നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

21. അന്യസംസ്ഥാനങ്ങളിൽ നിന്നും വരുന്നവരും അന്യഭാഷകൾ സംസാരിക്കുന്നവരുമായ കുട്ടികളുമായി ബന്ധപ്പെട്ട പോക്സോ കേസുകളിൽ സർപ്പാർട്ട് ചെയ്യുന്ന അഭിഭാഷകർക്കും പരിഭാഷകർക്കും ഓണറേറിയം നിശ്ചയിച്ച് നൽകിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ അത്തരം അഭിഭാഷകർക്കും പരിഭാഷകർക്കുമുള്ള ഓണറേറിയം എത്രയും വേഗം നിശ്ചയിച്ച് നൽകണമെന്ന് സമിതി ശുപാർശ ചെയ്യുന്നു.

22. നിയമവുമായി പൊരുത്തപ്പെടാത്ത കുട്ടികളുമായി ബന്ധപ്പെട്ട വിഷയങ്ങൾ കൈകാര്യം ചെയ്യുന്നതിന് 14 ജില്ലകളിലും ജൂവനൈൽ ജസ്റ്റീസ് ബോർഡുകൾ പ്രവർത്തിക്കുന്നുണ്ടെന്നും ഓരോന്നിലും ഒരു പ്രിൻസിപ്പൽ മജിസ്ട്രേറ്റ് രണ്ട് സോഷ്യൽ വർക്കർ മെമ്പർമാരുണ്ടെന്നും സമിതി മനസ്സിലാക്കുന്നു. എന്നാൽ ഇവയിൽ മുഴുവൻസമയ മജിസ്ട്രേറ്റുമാരില്ലാത്തത് ബോർഡിന്റെ സുഗമമായ പ്രവർത്തനത്തെ ബാധിക്കുന്നതായി സമിതി വിലയിരുത്തുന്നു. ആയതിനാൽ ജൂവനൈൽ ജസ്റ്റീസ് ബോർഡുകളിൽ മുഴുവൻ സമയ മജിസ്ട്രേറ്റുമാരെ നിയമിക്കുന്നതിനുള്ള നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

23. സംഘടിത /അസംഘടിത മേഖലകളിൽ സേവനമനുഷ്ഠിക്കുന്ന സ്ത്രീകളുടെ ആറ് വയസ്സുവരെ പ്രായമുള്ള കുട്ടികളെ പകൽ സമയങ്ങളിൽ സുരക്ഷിതമായി പരിചരിക്കുക എന്ന ലക്ഷ്യത്തോടെ നടപ്പിലാക്കുന്ന പദ്ധതിയാണ് നാഷണൽ ക്രഷ് സ്കീം. ഈ പദ്ധതി പ്രകാരം പ്രവർത്തിക്കുന്ന ക്രഷുകൾക്കുള്ള ധനസഹായം സംസ്ഥാന സർക്കാർ മുഖേന കേന്ദ്ര സർക്കാരാണ് നൽകുന്നതെന്നും സംസ്ഥാനത്ത് ഇത്തരത്തിൽ 571 ക്രഷുകൾ ഏറ്റെടുത്തിട്ടുണ്ടെന്നും സമിതി മനസ്സിലാക്കുന്നു. ഇതിനായി 2019-20 വർഷത്തിലെ ബഡ്ജറ്റ് വിഹിതമായ 783 ലക്ഷം രൂപയിൽ നിന്നും 2,274 ലക്ഷം രൂപ മാത്രമാണ് ചെലവഴിച്ചിട്ടുള്ളതെന്ന് വലിയ പോരായ്മയായി സമിതി കരുതുന്നു. കണ്ടുങ്ങളെ സുരക്ഷിതമായ കൈകളിൽ ഏല്പിക്കുവാനില്ലാത്തതും സ്വകാര്യ ക്രഷുകൾ ഈടാക്കുന്ന അമിത ഫീസുംമൂലം സാധാരണ സ്ത്രീകൾ നട്ടം തിരിയുമ്പോൾ ഇത്തരം പദ്ധതികൾക്ക് വലിയതോതിൽ ജനങ്ങളെ സഹായിക്കുവാൻ കഴിയുമെന്ന് സമിതി വിലയിരുത്തുന്നു. ആയതിനാൽ ഗ്രാമീണ/ഗൗര ഭേദമന്യേ നാഷണൽ ക്രഷ് സ്കീം പ്രകാരം പരമാവധി ക്രഷുകൾ ഏറ്റെടുക്കണമെന്ന് സമിതി ശുപാർശ ചെയ്യുന്നു. അതോടൊപ്പം കേന്ദ്ര സ്കീമിലെ പല മാനദണ്ഡങ്ങളും സംസ്ഥാന സാഹചര്യങ്ങൾക്ക് അനുസൃതമല്ലാത്തതിനാൽ സംസ്ഥാനത്തിന്റെ സാഹചര്യങ്ങൾക്കനുസരിച്ച് മാനദണ്ഡങ്ങൾ ലളിതമാക്കണമെന്ന് കേന്ദ്ര സർക്കാരിനോട് ആവശ്യപ്പെടണമെന്നും സമിതി ശുപാർശ ചെയ്യുന്നു.

24. കട്ടികളുടെ അവകാശങ്ങളും സംരക്ഷണവും ഉത്തമതാൽപ്പര്യവും ലക്ഷ്യമാക്കി വിവിധ സംരംഭങ്ങളെ ഒരു കടക്കിഴിൽ ഏകോപിപ്പിച്ചുകൊണ്ട് കേന്ദ്ര വനിത ശിശുവികസന വകുപ്പ് മുഖേന സംസ്ഥാനത്ത് നടപ്പിലാക്കിവരുന്ന പദ്ധതിയാണ് സംയോജിത ശിശുസംരക്ഷണ പദ്ധതി (ICPS). ഐ.സി.പി.എസ്.-ന്റെ മാർഗ്ഗനിർദ്ദേശങ്ങളിൽ കട്ടികളുടെ സംരക്ഷണവുമായി ബന്ധപ്പെട്ട് ജില്ലാ കളക്ടറുടെയും വിവിധ ചൈൽഡ് പ്രൊട്ടക്ഷൻ കമ്മിറ്റികളുടെയും ചുമതലകൾക്ക് വ്യക്തതയില്ലാത്തത് ഇവരുടെ പ്രവർത്തനങ്ങളിൽ ആശയക്കുഴപ്പം സൃഷ്ടിക്കുന്നതായി സമിതി മനസ്സിലാക്കുന്നു. ആയതിനാൽ ഐ.സി.പി.എസ്.-ന്റെ മാർഗ്ഗനിർദ്ദേശങ്ങളിൽ ജില്ലാ കളക്ടറുടെയും വിവിധ ചൈൽഡ് പ്രൊട്ടക്ഷൻ കമ്മിറ്റികളുടെയും ചുമതലകൾ എന്തെല്ലാമാണെന്ന് വ്യക്തമായി നിർവ്വചിക്കണമെന്ന് സമിതി ശുപാർശ ചെയ്യുന്നു.

25. അങ്കണവാടി പ്രവർത്തകരുടെയും സൂപ്പർവൈസർമാരുടെയും ഫീൽഡ് തല പ്രവർത്തനങ്ങൾക്കും ഭവന സന്ദർശനങ്ങൾക്കും കട്ടികളുടെ സുരക്ഷ ഉറപ്പുവരുത്തുന്നതിൽ വലിയ പങ്ക് നിർവ്വഹിക്കാനാകുമെന്ന് സമിതി വിലയിരുത്തുന്നു. ആയതിനാൽ അങ്കണവാടി പ്രവർത്തകർ പോഷകാഹാര വിതരണത്തോടൊപ്പം ഭവന സന്ദർശനങ്ങൾക്കൂടി കൃത്യമായ അവസരങ്ങളിൽ നടത്തണമെന്നും കട്ടികളുടെ സുരക്ഷയ്ക്ക് ഭീഷണിയാകുന്ന സാഹചര്യം ശ്രദ്ധയിൽപ്പെടുന്നപക്ഷം ചൈൽഡ് ലൈൻ പ്രവർത്തകരെ അറിയിക്കുന്നതിനുള്ള നടപടി സ്വീകരിക്കണമെന്നും സമിതി നിർദ്ദേശിക്കുന്നു.

26. സംയോജിത ശിശുവികസന പദ്ധിയുടെ (ICDS) പ്രധാന തടസ്സമായി നിലകൊള്ളുന്നത് അടിസ്ഥാന സൗകര്യങ്ങളുടെ അപര്യാപ്തതയാണ്. സംസ്ഥാനത്ത് 33000-ൽപ്പരം അങ്കണവാടികൾ പ്രവർത്തിക്കുന്നുണ്ടെങ്കിലും 23000-ൽപ്പരം അങ്കണവാടികൾക്ക് മാത്രമേ സ്വന്തമായി കെട്ടിടമുള്ളുവെന്നും മറ്റുള്ളവ വാടക കെട്ടിടങ്ങളിലാണ് പ്രവർത്തിക്കുന്നതെന്നും സമിതി മനസ്സിലാക്കുന്നു. ആറ് വയസ്സിൽ താഴെയുള്ള കട്ടികളുടെ സർവ്വതോന്മുഖമായ വളർച്ചയ്ക്കും വികാസത്തിനുമായുള്ള ബൃഹത് പദ്ധതിയായ സംയോജിത ശിശുവികസന പദ്ധതിയുടെ ഭാഗമായുള്ള അങ്കണവാടികളിൽ പലതിനും കെട്ടിടമില്ല എന്നത് ഔർഭാഗ്യകരമാണ്. ആവശ്യത്തിന് സ്ഥലം ലഭ്യമല്ലാത്തതാണ് കെട്ടിടം നിർമ്മിക്കുന്നതിനുള്ള പ്രധാന പ്രശ്നമെന്ന് സമിതി മനസ്സിലാക്കുന്നു. കെട്ടിടമില്ലാത്ത അങ്കണവാടികൾക്ക് സ്വന്തമായി കെട്ടിടം നിർമ്മിക്കുന്നതിനായി വിവിധ സർക്കാർ വകുപ്പുകളുടെ കീഴിൽ ഒഴിഞ്ഞുകിടക്കുന്ന സ്ഥലത്തിൽ നിന്നും സ്ഥലം കണ്ടെത്തിയാൽ ഒരു പരിധിവരെ ഇതിന് പരിഹാരം കാണാൻ കഴിയുമെന്ന് സമിതി വിലയിരുത്തുന്നു. ആയതിനാൽ സാധ്യമായ തലത്തിൽ സർക്കാർ വകുപ്പുകളുടെ അധീനതയിലുള്ള സ്ഥലങ്ങൾ സ്വന്തമായി കെട്ടിടമില്ലാത്ത അങ്കണവാടികൾക്ക് കെട്ടിടം നിർമ്മിക്കുന്നതിനായി കൈമാറുന്നതിന് അതാത് ജില്ലാ കളക്ടർമാർ നടപടിയെടുക്കണമെന്ന് സമിതി ശുപാർശ ചെയ്യുന്നു.

27.. സർക്കാർ ഭൂമി ലഭ്യമല്ലാത്ത സ്ഥലങ്ങളിൽ അങ്കണവാടിക്കായി ഭൂമി ഏറ്റെടുക്കുന്നതിനുള്ള നടപടികൾ സ്വീകരിക്കണമെന്ന് സമിതി നിർദ്ദേശിക്കുന്നു. എന്നാൽ ചില പ്രദേശങ്ങളിൽ ഫെയർവാല്യൂ പ്രദേശത്തെ മാർക്കറ്റ് വിലയേക്കാൾ കുറവാണെന്നതിനാൽ ജനങ്ങൾ അങ്കണവാടിക്കായി ഭൂമി കൈമാറാൻ മടിക്കുന്നതായി സമിതി നിരീക്ഷിക്കുന്നു. ആയതിനാൽ അങ്കണവാടികൾക്ക് സ്വന്തമായി സ്ഥലം വാങ്ങുന്നതിനായി ഒന്നുകിൽ മാർക്കറ്റ് വിലയ്ക്കോ അല്ലെങ്കിൽ ഫെയർ വാല്യൂവിന്റെ നിശ്ചിത ശതമാനം സെലോഷ്യം അനുവദിച്ചോ ഭൂമി വാങ്ങുന്നതിനുള്ള നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

28. ICDS മേഖലയിൽ നൂതന പദ്ധതികളും ആധുനിക ഉപകരണങ്ങളും മൊബൈൽ ഫോൺ റിപ്പോർട്ടിംഗ് രീതികളും ആവിഷ്കരിച്ച് കാലോചിതമായ പരിഷ്കാരങ്ങൾ ഏർപ്പെടുത്തണമെന്ന് സമിതി ശുപാർശ ചെയ്യുന്നു.

29. അങ്കണവാടികൾ കാലോചിതമായി പരിഷ്കരിക്കുന്നതോടൊപ്പം അതിനനുസരിച്ച് പ്രാപ്തമായ അങ്കണവാടി പ്രവർത്തകർ കൂടി ഉണ്ടാകേണ്ടതാണെന്ന് സമിതി നിരീക്ഷിക്കുന്നു. അങ്കണവാടി പ്രവർത്തകരുടെ യോഗ്യതാ മാനദണ്ഡങ്ങളിലും തെരഞ്ഞെടുപ്പ് രീതിയിലും മാറ്റങ്ങൾ വരുത്തേണ്ടത് അനിവാര്യമാണെന്ന് സമിതി കരുതുന്നു. ആയതിനാൽ അങ്കണവാടി പ്രവർത്തകരുടെ വിദ്യാഭ്യാസ യോഗ്യത കുറഞ്ഞത് പ്ലസ് ടു ആയി ഉയർത്തണമെന്നും ശിശുപരിപാലന കോഴ്സുകൾ പാസ്സായവർക്ക് മുൻഗണന നൽകണമെന്നും പി.എസ്.സി. മുഖേനയുള്ള എഴുത്തുപരീക്ഷയുടെ അടിസ്ഥാനത്തിലാവണം നിയമനമെന്നും സമിതി ശുപാർശ ചെയ്യുന്നു.

30. കുട്ടികളുടെ ശേഷമം/സുരക്ഷ എന്നിവ ലക്ഷ്യമാക്കി നിരവധി സംഘടനകൾ സംസ്ഥാനത്ത് പ്രവർത്തിക്കുന്നതായി സമിതി മനസ്സിലാക്കുന്നു. എന്നാൽ ഇവയിൽ പലതും സൊസൈറ്റി രജിസ്ട്രേഷൻ ആക്ട് പ്രകാരം രജിസ്റ്റർ ചെയ്യാതെ പ്രവർത്തിക്കുന്നവയാണെന്നും ഇവയെക്കുറിച്ച് അന്വേഷണം നടത്തുവാൻ നിയമനടപടി സ്വീകരിക്കുവാനോ രജിസ്ട്രേഷൻ വകുപ്പിന് അധികാരമില്ലെന്നും സമിതി നിരീക്ഷിക്കുന്നു. ആയതിനാൽ ഇത്തരത്തിൽ രജിസ്ട്രേഷനിലൂടെ പ്രവർത്തിക്കുന്ന സംഘടനകളെക്കുറിച്ച് സമഗ്ര അന്വേഷണം നടത്തണമെന്നും അവ കുട്ടികളെ യാതൊരു തരത്തിലും ചൂഷണം ചെയ്യുന്നില്ലെന്ന് ഉറപ്പ് വരുത്തണമെന്നും സമിതി ശുപാർശ ചെയ്യുന്നു.

31. ബാലനിതി നിയമം 2015-ൽ, രാജ്യത്തെ എല്ലാ ശിശുസംരക്ഷണ സ്ഥാപനങ്ങളും പ്രസ്തുത നിയമപ്രകാരം രജിസ്റ്റർ ചെയ്തിരിക്കണം എന്ന് വ്യവസ്ഥ ചെയ്തിട്ടുണ്ട്. രാജ്യത്തെ എല്ലാ ശിശുസംരക്ഷണ സ്ഥാപനങ്ങളും ബാലനിതി നിയമം 2015 പ്രകാരം 31-12-2017-നകം

രജിസ്റ്റർ ചെയ്തിരിക്കണമെന്ന് ബഹു. സുപ്രീം കോടതിയും ഉത്തരവ് പുറപ്പെടുവിച്ചിട്ടുണ്ട്. എന്നാൽ ചാരിറ്റബിൾ സ്ഥാപനങ്ങൾ നടത്തുന്ന ശിശുസംരക്ഷണ സ്ഥാപനങ്ങൾ രജിസ്റ്റർ ചെയ്യാൽ മാത്രം മതിയെന്നും, ബാലനീതി നിയമം 2015-ലും ചട്ടങ്ങളിലും നിഷ്കർഷിച്ചിട്ടുള്ള അടിസ്ഥാന സൗകര്യങ്ങൾ നൽകണമെന്ന് നിർബന്ധിക്കാൻ സർക്കാരിന് കഴിയുകയില്ലെന്നും ബഹു. ഹൈക്കോടതി വിധി പ്രസ്താവിച്ചിട്ടുള്ളത് ബാലനീതി നിയമം കർശനമായി നടപ്പാക്കുന്നതിൽ പ്രയാസം സൃഷ്ടിക്കുന്നതായി സമിതി മനസ്സിലാക്കുന്നു. കൂടാതെ, ഓർഫനേജ് കൺട്രോൾ ബോർഡിന്റെ കീഴിൽ രജിസ്റ്റർ ചെയ്തിരുന്ന പല സ്ഥാപനങ്ങളും ഹോസ്റ്റലുകളായി മാറ്റിയിട്ടുണ്ടെന്നതും ഹോസ്റ്റലുകളെ നിയന്ത്രിക്കുന്നതിന് പ്രത്യേക നിയമം ഇല്ലാത്ത സാഹചര്യമാണുള്ളതെന്നും സമിതി നിരീക്ഷിക്കുന്നു. ആയതിനാൽ ഇത്തരം സ്ഥാപനങ്ങളെ നിയന്ത്രിക്കുന്നതിനാവശ്യമായ നിയമനിർമ്മാണം നടത്തണമെന്ന് സമിതി ശുപാർശ ചെയ്യുന്നു.

32. എല്ലാ ജില്ലകളിലും ഷെൽട്ടർ ഹോമുകൾ ഇല്ലെന്നതും പ്രത്യേക പരിചരണം ആവശ്യമുള്ള കുട്ടികൾക്കായി മാത്രമുള്ള ഹോമുകൾ ഇല്ലെന്നതും ഒരു പോരായ്മയായി സമിതി ചൂണ്ടിക്കാട്ടുന്നു. ഈ പോരായ്മകൾ പരിഹരിക്കുവാൻ സത്വര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

33. ചൈൽഡ് കെയർ സ്ഥാപനങ്ങളിലെ കുട്ടികൾക്ക് സ്കൂളിൽ ഡെവലപ്മെന്റിന് നിലവിൽ പ്രത്യേക തുക അനുവദിച്ചിട്ടില്ലാത്തതിനാൽ ആയത് അടിയന്തരമായി അനുവദിക്കണമെന്ന് സമിതി ശുപാർശ ചെയ്യുന്നു.

34. സ്റ്റേറ്റ് ചൈൽഡ് പ്രൊട്ടക്ഷൻ സൊസൈറ്റിയിൽ (SCPS) മതിയായ ജീവനക്കാരില്ലെന്നതും എസ്.സി.പി.എസ്. ഗൈഡ്ലൈൻ പ്രകാരം ഇവിടെ കരാർ നിയമനം മാത്രമേ അനുവദിക്കുകയുള്ളൂ എന്നതും ജീവനക്കാരുടെ തുടർസേവനം ലഭിക്കാത്തത് എസ്.സി.പി.എസ്.-ന്റെ പ്രവർത്തനത്തേയും കാര്യക്ഷമതയേയും ബാധിക്കുന്നുണ്ടെന്നും സമിതി നിരീക്ഷിക്കുന്നു. ഇവിടെ സേവനത്തിന് മുടക്കം വരാത്തവിധം ആവശ്യത്തിന് ജീവനക്കാരെ നിയമിക്കുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

35. എല്ലാ ജില്ലയിലുമുള്ള ചൈൽഡ് വെൽഫെയർ കമ്മിറ്റികളിലും ഓരോ സെക്രട്ടറി തസ്തിക വീതം അനുവദിക്കണമെന്നും സംസ്ഥാനതലത്തിലും ജില്ലാതലത്തിലുമുള്ള ഇൻസ്പെക്ഷൻ കമ്മിറ്റികളിലെ അംഗങ്ങൾക്ക് ഓണറേറിയം അനുവദിക്കണമെന്നും സമിതി ശുപാർശ ചെയ്യുന്നു.

36. വിവിധ കാരണങ്ങളാൽ ചിൽഡ്രൻസ് ഹോമുകളിൽ കഴിയുന്ന പല കുട്ടികളെയും സംരക്ഷിക്കണമെന്ന് ബന്ധുക്കൾക്ക് ആഗ്രഹമുണ്ടെങ്കിലും സാമ്പത്തിക ബുദ്ധിമുട്ടാണ് അവരെ അതിൽ നിന്നും പിന്തിരിപ്പിക്കുന്നത്. ഈ സാഹചര്യം ഒഴിവാക്കുന്നതിനായി ഇത്തരം കുട്ടികൾക്ക് സർക്കാർ നൽകുന്ന സാമ്പത്തിക സഹായം അവരെ സംരക്ഷിക്കാൻ തയ്യാറാകുന്ന ബന്ധുക്കൾക്ക് നൽകുന്ന പദ്ധതിയാണ് 'കിൻഷിപ്പ് ഫോസ്റ്റർ കെയർ'. ഇതുവഴി 'സ്ഥാപന സംരക്ഷണം അവസാന അഭയമാർഗ്ഗം' എന്ന ബാലനീതി നിയമത്തിന്റെ അടിസ്ഥാന തത്വം ഒരു പരിധിവരെ ഉറപ്പുവരുത്താൻ കഴിയുന്നു. എന്നാൽ ഈ പദ്ധതിക്ക് നീക്കിവയ്ക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ കിൻഷിപ്പ് ഫോസ്റ്റർ കെയറിന് അനുവദിക്കുന്ന തുക വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

37. സംസ്ഥാനത്ത് ദത്തെടുക്കൽ സംബന്ധിച്ച കാര്യങ്ങൾ കൈകാര്യം ചെയ്യുന്നതിനും നിയന്ത്രിക്കുന്നതിനും വേണ്ടി സ്റ്റേറ്റ് അഡോപ്ഷൻ റിസോഴ്സ് ഏജൻസി (SARA)യുടെ നിയന്ത്രണത്തിൽ സന്നദ്ധ സംഘടനകൾ നടത്തുന്ന 17 ദത്തെടുക്കൽ കേന്ദ്രങ്ങൾ പ്രവർത്തിക്കുന്നുണ്ട്. ദത്തെടുക്കലിന് വ്യക്തമായ മാർഗ്ഗനിർദ്ദേശങ്ങൾ ബാലനീതി നിയമത്തിൽ ഉൾപ്പെടുത്തിയിട്ടുണ്ടെങ്കിലും ചില സ്ഥാപനങ്ങൾ അനധികൃതമായി കുട്ടികളെ ദത്തു നൽകുന്നുണ്ടെന്നത് ഗൗരവതരമായ വസ്തുതയാണെന്ന് സമിതി നിരീക്ഷിക്കുന്നു. ദത്തെടുക്കലിന് ആവശ്യമുള്ള കുട്ടികളുടെ എണ്ണവും ലഭ്യമാകുന്ന കുട്ടികളുടെ എണ്ണവും തമ്മിലുള്ള അന്തരമാണ് അനധികൃത ദത്തെടുക്കലിന്റെ ഒരു കാരണം. ഇങ്ങനെ അനധികൃതമായി ദത്തെടുക്കപ്പെടുന്ന കുട്ടികളുടെ സുരക്ഷ ആശങ്കയുളവാക്കുന്നതാണ്. ആയതിനാൽ അനധികൃതമായി ദത്തുനൽകുന്ന സ്ഥാപനങ്ങൾക്കെതിരെ അന്വേഷണം നടത്തി നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

38. സംസ്ഥാനത്ത് പല സ്വകാര്യ പാർക്കുകളിലും വിവിധ മേളകളോടനുബന്ധിച്ചും ആകാശ ഊഞ്ഞാലിൽ നിന്നും മറ്റു റൈഡുകളിൽ നിന്നും വീണ് നിരവധി കുട്ടികൾക്ക് പരിക്കേൽക്കുകയും മരണം സംഭവിക്കുകയും ചെയ്ത വാർത്തകൾ സമിതിയുടെ ശ്രദ്ധയിൽപ്പെടുകയും സമിതി സ്വമേധയാ അവ പരാതിയായി സ്വീകരിക്കുകയും കർശന നടപടി സ്വീകരിക്കാൻ ബന്ധപ്പെട്ട വകുപ്പുകളോട് നിർദ്ദേശിക്കുകയും ചെയ്തിട്ടുണ്ട്. ഇത്തരം മിക്ക റൈഡുകളും അനധികൃതമായും വേണ്ടത്ര സുരക്ഷാ മുൻകരുതലില്ലാതെയുമാണ് നടത്തിവന്നിരുന്നതെന്നും അധികൃതരുടെ അനാസ്ഥയും നിസംഗതയും നിയമങ്ങളിലെ പോരായ്മയുമാണ് ഇതിന് പിന്നിലെന്നും വകുപ്പുതല മറുപടികളിൽ നിന്നും സമിതി മനസ്സിലാക്കുന്നു. ഉയരങ്ങളിലെത്തേണ്ട ഒരു കരുണാജീവിതം പോലും ഇത്തരത്തിൽ വീണ്ടെടുക്കുന്നത് സമിതിക്ക് നിർബന്ധമുണ്ട്. ആയതിനാൽ ഇത്തരം കാരണീവലിനും സ്വകാര്യ പാർക്കുകൾക്കും അനുമതി നൽകുമ്പോൾ അവയിലെ യന്ത്രങ്ങളുടെ

പ്രവർത്തനക്ഷമതയും സുരക്ഷിതത്വവും ഉറപ്പുവരുത്തണമെന്നും പോലീസ്, ഫയർഫോഴ്സ്, K.S.E.B. തുടങ്ങിയവയിൽനിന്നും നിരക്ഷേപപത്രം വാങ്ങിയതിനുശേഷം മാത്രമേ ഇത്തരം മേളകളിൽ അപകടകരമായ റൈഡുകൾ നടത്തുന്നതിന് തദ്ദേശസ്വയംഭരണ വകുപ്പ് ലൈസൻസ് നൽകാവൂ എന്നും ഇതിനാവശ്യമായ നിയമഭേദഗതി വരുത്തേണ്ടതാണെന്നും സമിതി കർശനനിർദ്ദേശം നൽകുന്നു. ഇത്തരം റൈഡുകളിൽ നിന്ന് കുട്ടികൾ വിണമരിക്കുന്നതുപോലെയുള്ള സംഭവങ്ങൾ ഉണ്ടായാൽ, റൈഡുകൾ പ്രവർത്തിക്കുന്നതിന് ലൈസൻസ് നൽകിയത് ക്രമപ്രകാരം അല്ലെങ്കിൽ ബന്ധപ്പെട്ട ഉദ്യോഗസ്ഥർക്കെതിരെ മനഃപൂർവ്വമായ നരഹത്യക്ക് കേസെടുക്കണമെന്നും അവരിൽ നിന്നുകൂടി നഷ്ടപരിഹാരം ഈടാക്കണമെന്നും സമിതി ശക്തമായി ശിപാർശ ചെയ്യുന്നു.

39. സംസ്ഥാനത്തിന്റെ വികസനത്തിലും വളർച്ചയിലും മുഖ്യപങ്ക് വഹിക്കുന്നവരാണ് അന്യസംസ്ഥാനങ്ങളിൽ നിന്നും വരുന്ന അന്യസംസ്ഥാനത്തൊഴിലാളികളും തോട്ടം തൊഴിലാളികളും. ഇവരുടെ കുട്ടികൾക്ക് വിദ്യാഭ്യാസം നൽകുന്നതിന് നിലവിൽ പദ്ധതികളൊന്നും ഇല്ല എന്നത് ഒരു ന്യൂനതയാണെന്ന് സമിതി നിരീക്ഷിക്കുന്നു. ആയതിനാൽ അന്യസംസ്ഥാനങ്ങളിൽ നിന്നുള്ള അതിഥിത്തൊഴിലാളികളുടെയും തോട്ടം തൊഴിലാളികളുടെയും കുട്ടികൾക്ക് വിദ്യാഭ്യാസം നൽകുന്നതിന് ഉചിതമായ പദ്ധതികൾ ആവിഷ്കരിച്ച് നടപ്പിലാക്കണമെന്ന് സമിതി ശിപാർശ ചെയ്യുന്നു.

40. അതിഥിത്തൊഴിലാളികളുടെ കുട്ടികളെ പകൽസമയങ്ങളിൽ പരിപാലിക്കുന്നതിനായി 2017-ൽ എറണാകുളം ജില്ലയിൽ പൈലറ്റ് അടിസ്ഥാനത്തിൽ ഒരു മൊബൈൽ ക്രഷ് പ്രവർത്തനമാരംഭിക്കുകയുണ്ടായി. ഇപ്പോൾ ഇത്തരത്തിൽ 10 ജില്ലകളിൽ മൊബൈൽ ക്രഷ് പ്രവർത്തിക്കുന്നുണ്ട്. സുരക്ഷിതമായ താമസസൗകര്യത്തിന്റെ അഭാവംമൂലം അതിഥി തൊഴിലാളികളുടെ കുട്ടികളിൽ പലരും ലൈംഗിക പീഡനത്തിന് ഇരയാകുന്നുവെന്നത് ആശങ്കാജനകമാണ്. ഇത്തരം കുട്ടികളുടെ സുരക്ഷിതത്വം ഉറപ്പുവരുത്തുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കണമെന്ന് സമിതി ശിപാർശ ചെയ്യുന്നു.

41. ഇന്ത്യയിൽ സൈബർ കുറ്റകൃത്യങ്ങൾ ഭയാനകമായ തോതിൽ വർദ്ധിക്കുകയും ഗുരുതരമായ സാമൂഹിക, സാമ്പത്തിക, ദേശീയ സുരക്ഷാഭീഷണി ഉയർത്തുകയും ചെയ്യുന്ന സാഹചര്യം നിലവിലുണ്ട്. ഇന്റർനെറ്റും മൊബൈൽ ഫോണും ഫലത്തിൽ ലോകത്തെ തീരെ ചെറുതാക്കിയിരിക്കുന്നു. ചെറുപ്പത്തിൽതന്നെ കുട്ടികൾക്ക് ഇന്റർനെറ്റ് എന്ന വലിയ വിജ്ഞാന കേന്ദ്രം തുറന്നുലക്കുന്നത് അവരുടെ പഠനത്തെ സഹായിക്കുമെങ്കിലും സൈബർ ഓൺലൈൻ ഗെയിമുകൾ, അശ്ലീല വെബ്സൈറ്റുകൾ, സമൂഹമാധ്യമങ്ങളോടുള്ള അമിതാസക്തി എന്നിവ കുട്ടികളെ പ്രതികൂലമായി ബാധിക്കുന്ന ഘടകങ്ങളാണ്. കൂടാതെ ഓൺലൈൻ ചൈൽഡ് സെക്സ് ടൂറിസം പോലുള്ള നൂതനമായ അപകടങ്ങൾ ഇപ്പോൾ ആഗോളതലത്തിൽ നിലവിലുള്ളതും 'വെർച്വൽ' സെക്സ് പോലെയുള്ള കാര്യങ്ങൾ നമ്മുടെ കൊച്ചു കേരളത്തിലും ഉയർന്നുകേട്ടതും രക്ഷകർത്താക്കളും പൊതുസമൂഹവും ഇന്റർനെറ്റിന്റെ

ചതിക്കുകയല്ലെന്ന് അതിവ ജാഗ്രത പുലർത്തേണ്ടതിന്റെ അനിവാര്യതയിലേയ്ക്കാണ് വിരൽപ്പൂണ്ടുന്നത്. ആയതിനാൽ സൈബർ സുരക്ഷയുടെ വിവിധ വശങ്ങളായ ഇന്റർനെറ്റ് സുരക്ഷ, സോഷ്യൽ മീഡിയ സുരക്ഷ, ബാങ്കിംഗ് സുരക്ഷ, സൈബർ നിയമം മുതലായവ ലളിതമായി മനസ്സിലാക്കാൻ സാധിക്കുന്ന വിധത്തിൽ കേരള സ്റ്റേറ്റ് ഐ.ടി. മിഷൻ ആരംഭിച്ചിരിക്കുന്ന ഓൺലൈൻ സൈബർ സുരക്ഷാ ബോധവൽക്കരണ പോർട്ടൽ വഴിയുള്ള ഓറിയന്റേഷൻ പ്രോഗ്രാമുകൾ സ്കൂൾ/കോളേജ് തലങ്ങളിൽ സംഘടിപ്പിക്കുന്നതിന് ഐ.ടി.വകുപ്പ് മുൻകയ്യെടുക്കണമെന്നും ഇത്തരം പ്രോഗ്രാമുകളിൽ വിദ്യാർത്ഥികൾ, രക്ഷകർത്താക്കൾ, അധ്യാപകർ എന്നിവരുടെ സാന്നിധ്യം ഉറപ്പുവരുത്തണമെന്നും സമിതി ശുപാർശ ചെയ്യുന്നു.

42. ഐ.ടി.ആക്ട് 2000-ലെ സെക്ഷൻ 67 ബി പ്രകാരം ഓൺലൈൻ ആയി കട്ടികളെ ദുരുപയോഗം ചെയ്യുന്നതും ബാലലൈംഗികതയെ ചിത്രീകരിക്കുന്ന മെറ്റീരിയൽ ഇലക്ട്രോണിക് രൂപത്തിൽ കൈമാറുകയോ കാണുകയോ ചെയ്യുന്നതും ശിക്ഷാർഹമാണ്. കട്ടികളെ മോശം രീതിയിൽ ചിത്രീകരിക്കുന്ന ഇലക്ട്രോണിക് മെറ്റീരിയൽ ഇന്റർനെറ്റിൽ ബ്ലോക്ക് ചെയ്യുവാൻ ഐ.ടി.ആക്ട് 2000-ലെ 69 എ(1) വകുപ്പ് പ്രകാരം സാധിക്കുമെന്ന് സമിതി മനസ്സിലാക്കുന്നു. ഇതിനായി പൊതുജനങ്ങൾക്ക് സംസ്ഥാനത്തെ നോഡൽ ഓഫീസർ ആയ ഐ.ടി. വകുപ്പ് സെക്രട്ടറിയുടെ അപേക്ഷ സമർപ്പിക്കാവുന്നതും ആയത് പ്രാഥമിക പരിശോധനയ്ക്കുശേഷം തുടർനടപടികൾക്കായി കേന്ദ്ര ഇലക്ട്രോണിക് മന്ത്രാലയത്തിന് അയയ്ക്കുന്നതുമാണെന്ന വിവരം ഐ.ടി. വകുപ്പ് വിവിധ മാധ്യമങ്ങൾ വഴി അറിയിക്കണമെന്ന് സമിതി ശുപാർശ ചെയ്യുന്നു.

43. പീഡനത്തിനിരയാകുന്ന കുട്ടിയെയും മാതാപിതാക്കളെയും പ്രത്യേകിച്ച് മാതാവിനെ, മോശപ്പെട്ട രീതിയിൽ സമൂഹമാധ്യമങ്ങളിലൂടെ ചിത്രീകരിക്കുകയും അവഹേളിക്കുകയും ചെയ്യുന്നതായുള്ള പരാതികൾ ഉണ്ടാകുന്നുണ്ട്. പീഡനത്തിനിരയാകുന്ന കുട്ടിക്കും മാതാപിതാക്കൾക്കും എതിരെ സമൂഹമാധ്യമങ്ങളിൽ പ്രചാരണം നടത്തുന്നവർക്കെതിരെ കർശന നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

44. ഫ്ലാറ്റുകൾ പോലെയുള്ള ബഹുനില മന്ദിരങ്ങളിലെ ബാൽക്കണിയിൽനിന്നും ഗോവണിപ്പടികളുടെ ഇടയിലൂടെയും കണ്ണുങ്ങൾ വീണമരിച്ച നിരവധി വാർത്തകൾ സമിതിയുടെ ശ്രദ്ധയിൽവന്നിട്ടുണ്ട്. ബഹുനില മന്ദിരങ്ങളുടെ ഗോവണിപ്പടികളും കൈവരികളും ബാൽക്കണികളും യഥാവിധി ഗ്രില്ലിട്ട് സുരക്ഷ ഒരുക്കേണ്ടതാണെന്ന് സമിതി നിരീക്ഷിക്കുന്നു. സംസ്ഥാനത്ത് നിർമ്മിക്കപ്പെടുന്ന ഓരോ മന്ദിരവും ശിശുസൗഹൃദമാക്കേണ്ടതുണ്ട്. കട്ടികളുടെ സുരക്ഷയ്ക്ക് വിലാസമാകുന്ന നിർമ്മാണ പ്രവർത്തനങ്ങൾക്ക് അനുമതി നൽകരുതെന്ന് സമിതി നിർദ്ദേശിക്കുന്നു. ഇതിനായി കെട്ടിട നിർമ്മാണ ചട്ടങ്ങളിൽ ആവശ്യമെങ്കിൽ ദേശഗതി വരുത്തണമെന്ന് സമിതി ശുപാർശ ചെയ്യുന്നു.

45. ദക്ഷിണാഫ്രിക്കൻ നവോത്ഥാന നായകനായ മഹാനായ നെൽസൺ മണ്ടേലയുടെ ഈ വാക്കുകൾ വളരെ ശ്രദ്ധേയമാണ്. “സമൂഹത്തിൽ മർമ്മസ്ഥാനീയരായ പൗരന്മാരാണ് കണ്ണുങ്ങൾ. അവർക്ക് ഹിംസാരഹിതവും ഭയരഹിതവുമായൊരു ജീവിതം നൽകാൻ നാം കടപ്പെട്ടിരിക്കുന്നു. കണ്ണുങ്ങളോടുള്ള പെരുമാറ്റത്തേക്കാൾ നന്നായി ഒരു സമൂഹത്തിന്റെ ആത്മാവിനെ വെളിപ്പെടുത്തുന്ന മറ്റൊന്നുമില്ല. സുരക്ഷിതത്വവും ഭദ്രതയും സംഭവിക്കുന്നതല്ല, മറിച്ച് അവ കൂട്ടായ സമ്മതത്തിന്റെയും പൊതു നിക്ഷേപത്തിന്റെയും ഫലമാണ്”.

46. നമ്മുടെ കണ്ണുങ്ങൾ സുരക്ഷിതരല്ല, പെൺകുട്ടികളും ആൺകുട്ടികളും ഹിംസാപീഡിതപ്പെടുന്നു. റിപ്പോർട്ട് ചെയ്ത കേസുകളെക്കാൾ റിപ്പോർട്ട് ചെയ്യപ്പെടാതെ, ഒതുക്കിത്തീർക്കുന്ന, ഒളിപ്പിക്കുന്ന കേസുകളാണ് അധികവും. ഉറ്റബന്ധുക്കൾപോലും കൊടുംശത്രുക്കളാകുന്ന ഇക്കാലത്ത് പോലീസ് സേന കൂടുതൽ ഉത്തരവാദിത്വത്തോടെ പ്രവർത്തിക്കേണ്ടതുണ്ട്. ലജ്ജാപരവും ദാരുണവുമായ ബാലികാപീഡനങ്ങളുടെ എണ്ണം വർദ്ധിച്ചുകൊണ്ടിരിക്കുന്നുവെന്നത് ഭീതിദമായ വസ്തുതയാണ്. ബുദ്ധിവൈകൃതമുള്ളവരുടെ കളിപ്പാട്ടങ്ങളാകരുത് കണ്ണുങ്ങൾ. കണ്ണുങ്ങളുടെ സുരക്ഷിതത്വം ഉറപ്പുവരുത്തേണ്ടത് പൊതുസമൂഹത്തിന്റെ കടമയാണ്. ഇക്കാര്യത്തിൽ രക്ഷിതാക്കളുടെയും സ്കൂൾ അധികൃതരുടെയും പോലീസിന്റെയുമൊപ്പം സമൂഹവും ഉണർന്നുപ്രവർത്തിക്കേണ്ടതുണ്ട്. ഒ.എൻ.വി.കറുപ്പിന്റെ

"ഇനി ഞാൻ ഉണർന്നിരിക്കാം നി ഉറങ്ങുക

ഇനിയും കിനാവുകൾ കണ്ടു ചിരിക്കുക"

എന്ന വരികൾ കണ്ണുങ്ങളുടെ സുരക്ഷയിൽ സമൂഹം പുലർത്തേണ്ട ജാഗ്രതയെ സൂചിപ്പിക്കുന്നു. അടുത്ത നവോത്ഥാനം കുട്ടികൾക്ക് വേണ്ടിയാകട്ടെ

പി. അയിഷാ പോറ്റി,

അദ്ധ്യക്ഷ,

തിരുവനന്തപുരം,
2021 ജനുവരി 18.

സ്ത്രീകളുടെയും ട്രാൻസ്ജെന്റുകളുടെയും കുട്ടികളുടെയും
ഭിന്നശേഷിക്കാരുടെയും ക്ഷേമം സംബന്ധിച്ച സമിതി.

കേരള നിയമസഭാ സെക്രട്ടേറിയറ്റ്

2021

കേരള നിയമസഭാ പ്രിന്റിംഗ് പ്രസ്സ്